



Kunsill
tal-Unjoni Ewropea

Brussell, 14 ta' Lulju 2020
(OR. en)

Fajl Interistituzzjonali:
2020/0119 (NLE)

9209/1/20
REV 1

FISC 145
ECOFIN 544

ATTI LEGISLATIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni (UE) 2017/784 li tawtorizza lir-Repubblika
Taljana tapplika miżura speċjali ta' deroga mill-Artikoli 206 u 226 tad-
Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2020/...

ta'...

**li temenda d-Deċiżjoni ta' Implimentazzjoni (UE) 2017/784
li tawtorizza lir-Repubblika Taljana tapplika miżura speċjali ta' deroga
mill-Artikoli 206 u 226 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Permezz tad-Deċiżjoni ta' Implimentazzjoni tal-Kunsill (UE) 2015/1401¹, l-Italja kienet giet awtorizzata, sal-31 ta' Diċembru 2017, tiddisponi li t-taxxa fuq il-valur miżjud (VAT) dovuta fuq provvisti lill-awtoritajiet pubbliċi kellha tithallas minn dawk l-awtoritajiet f'kont bankarju separat u mblukkat tal-awtoritajiet tat-taxxa. Dik il-miżura speċjali kienet tikkostitwixxi deroga mill-Artikoli 206 u 226 tad-Direttiva 2006/112/KE relattivament għall-ħlas tal-VAT u għar-regoli tal-fatturazzjoni.
- (2) Permezz tad-Deċiżjoni ta' Implimentazzjoni tal-Kunsill (UE) 2017/784², l-Italja kienet giet awtorizzata tapplika l-miżura speċjali sat-30 ta' Ġunju 2020, u l-kamp ta' applikazzjoni ta' dik il-miżura speċjali twessa' biex jinkludi l-provvisti lil ċerti kumpaniji kkontrollati minn awtoritajiet pubbliċi u lil kumpaniji kkwotati fil-Borża li huma inklużi fl-indiċi Financial Times Stock Exchange Milano Indice di Borsa ('FTSE MIB').

¹ Id-Deċiżjoni ta' Implimentazzjoni tal-Kunsill (UE) 2015/1401 tal-14 ta' Lulju 2015 li tawtorizza lill-Italja biex tintroduċi miżura speċjali li tidderoga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 217, 18.8.2015, p. 7).

² Id-Deċiżjoni ta' Implimentazzjoni tal-Kunsill (UE) 2017/784 tal-25 ta' April 2017 li tawtorizza lill-Repubblika Taljana biex tapplika miżura speċjali ta' deroga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud u li tħassar id- Deċiżjoni ta' Implimentazzjoni (UE) 2015/1401 (ĠU L 118, 6.5.2017, p. 17).

- (3) Permezz ta' ittra rreġistrata mal-Kummissjoni fl-4 ta' Diċembru 2019, l-Italja talbet li l-awtorizzazzjoni biex tapplika l-miżura speċjali tiġi estiża sal-31 ta' Diċembru 2023 u li l-kamp ta' applikazzjoni tal-miżura speċjali jiġi ristrett għal provvisti ta' oġġetti u ta' servizzi lill-awtoritajiet pubbliċi biss. Permezz ta' ittra rreġistrata mal-Kummissjoni fis-27 ta' Marzu 2020, l-Italja mmodifikat it-talba tagħha sabiex l-estensjoni mitluba ssir identika fir-rigward tal-kamp ta' applikazzjoni għall-awtorizzazzjoni mogħtija bid-Deċiżjoni ta' Implimentazzjoni (UE) 2017/784.
- (4) Permezz ta' ittra datata l-5 ta' Mejju 2020, il-Kummissjoni għarrfet lill-Istati Membri l-oħrajn dwar it-talba li għamlet l-Italja. Permezz ta' ittra datata s-6 ta' Mejju 2020, il-Kummissjoni nnotifikat lill-Italja li hija kellha l-informazzjoni kollha meħtieġa biex tikkunsidra t-talba.
- (5) Il-miżura speċjali hija parti minn pakkett ta' miżuri introdotti mill-Italja sabiex tiġġieled kontra l-frodi fit-taxxa u l-evażjoni tat-taxxa. Dak il-pakkett ta' miżuri, inkluż obbligu ta' fatturazzjoni elettronika, kif awtorizzat mid-Deċiżjoni ta' Implimentazzjoni tal-Kunsill (UE) 2018/593¹, issostitwixxa miżuri oħrajn ta' kontroll u jippermetti lill-awtoritajiet tat-taxxa Taljani li jwettqu kontroverifiki tal-operazzjonijiet differenti ddikjarati mill-operaturi u li jimmonitorjaw il-hlasijiet tal-VAT tagħhom.

¹ Id-Deċiżjoni ta' Implimentazzjoni tal-Kunsill (UE) 2018/593 tas-16 ta' April 2018 li tawtorizza lir-Repubblika Taljana tintroduċi miżura speċjali ta' deroga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 99, 19.4.2018, p. 14).

- (6) L-Italja tqis li, fil-kuntest tal-pakkett ta' miżuri implimentati, il-fatturazzjoni elettronika obligatorja tqassar iż-żmien meħtieġ mill-amministrazzjoni tat-taxxa biex issir konxja mill-eżistenza ta' każ potenzjali ta' frodi fit-taxxa jew ta' evażjoni tat-taxxa. Madankollu, l-Italja tqis ukoll li, fin-nuqqas tal-mekkaniżmu ta' hlas maqsum introdott mill-miżura speċjali, jista' jkun li, ladarba tkun twettqet il-kontroverifika, l-irkupru jaf ikun impossibbli mill-frodaturi jew mill-evażuri jekk dawn ikunu insolventi. Għalhekk, il-mekkaniżmu tal-hlas maqsum, bħala miżura *ex ante*, irriżulta li huwa aktar effettiv mill-fatturazzjoni elettronika obligatorja, li hija miżura *ex post*. Id-data definittiva dwar l-effettività tal-miżura speċjali turi li din kienet ukoll aktar effettiva milli mistenni.
- (7) Wieħed mill-effetti tal-miżura huwa li l-fornituri, li huma persuni taxxabbli, ma jistgħux ipaċu l-VAT li jhallsu fuq ix-xiri tagħhom bil-VAT li jirċievu fuq il-provvisti tagħhom. Jista' jkun li tali fornituri jkunu kostantement f'pożizzjoni ta' kreditu u jista' jkun li jkollhom jitolbu rifużjoni effettiva tal-VAT li jhallsu fuq ix-xiri tagħhom mill-amministrazzjoni tat-taxxa. Skont l-informazzjoni pprovduta mill-Italja, il-persuni taxxabbli li jwettqu tranżazzjonijiet soġġetti għall-mekkaniżmu tal-hlas maqsum ikunu intitolati li jirċievu l-hlas tal-krediti rilevanti tal-VAT bħala prijorità, fil-limitu tal-kreditu derivanti minn tali tranżazzjonijiet. Din il-prattika timplika li t-talbiet għal rifużjoni relatati mal-mekkaniżmu tal-hlas maqsum jiġu pproċessati bi prijorità kemm matul l-investigazzjoni preliminari kif ukoll matul il-hlas ta' somom dovuti minn rifużjonijiet li mhumie x prijorità.

- (8) Skont il-premessa (7) tad-Deciżjoni ta' Implimentazzjoni (UE) 2017/784, ladarba s-sistema komposta mill-pakkett ta' miżuri ta' kontroll li l-Italja kellha l-hsieb li tapplika tkun implimentata bis-shih, ma għandux ikun hemm aktar bżonn ta' derogi mid-Direttiva 2006/112/KE biex ikun applikat il-hlas maqsum. Għalhekk, l-Italja offriet assigurazzjoni li ma kinitx se tfittex li ggedded id-deroga li tippermetti l-applikazzjoni tal-mekkaniżmu tal-hlas maqsum. Madankollu, billi għadu kmieni biex tiġi vvalutata bis-shih l-effettività ta' dawn il-miżuri minhabba li kien reċentement li ġew implimentati, u fid-dawl tad-diffikultajiet li l-Italja qed tiffaċċa bħala riżultat tal-pandemija tal-COVID-19, li qed tagħmilha aktar diffiċli għal persuni taxxabbli biex jimplimentaw il-bidliet meħtieġa fis-sistemi tagħhom ta' fatturazzjoni, u għall-amministrazzjonijiet tat-taxxa biex jaddattaw is-sistemi tagħhom ta' kontroll u tal-informatika, it-tneħħija tal-miżura jista' jkollha effetti negattivi sinifikanti fil-ġlieda kontra l-evażjoni tat-taxxa u fuq il-ġbir tal-VAT, kif ukoll fuq il-kostijiet amministrattivi għall-persuni taxxabbli taħt iċ-ċirkostanzi kurrenti. Għalhekk huwa xieraq li tiġi estiża l-awtorizzazzjoni tad-deroga mid-Direttiva 2006/112/KE.
- (9) Jenhtieg li d-deroga mitluba tkun limitata fiż-żmien sabiex ikun jista' jiġi vvalutat jekk il-miżura speċjali hijiex adatta u effettiva. Għalhekk jenhtieg li l-awtorizzazzjoni tiġi estiża sat-30 ta' Ġunju 2023, li jagħti żmien biżżejjed biex issir valutazzjoni tal-effettività tal-miżuri implimentati mill-Italja bl-għan li titnaqqas l-evażjoni tat-taxxa fis-setturi kkonċernati.

- (10) Sabiex jiġi żgurat is-segwitu meħtieġ fil-qafas tad-deroga mitluba u b'mod partikolari sabiex tivvaluta l-impatt fuq ir-rifużjonijiet tal-VAT lill-persuni taxxabbli koperti minn dik id-deroga, jenħtieġ li l-Italja tkun obbligata tressaq rapport lill-Kummissjoni sa Settembru 2021 dwar il-qagħda globali tar-rifużjonijiet tal-VAT lill-persuni taxxabbli u b'mod partikolari dwar l-ammont medju ta' żmien meħtieġ għal dawn ir-rifużjonijiet, u dwar l-effettività tal-miżura speċjali u ta' kwalunkwe miżura oħra implimentati mill-Italja bl-għan li titnaqqas l-evażjoni tat-taxxa fis-setturi kkonċernati. Jenħtieġ li dak ir-rapport jinkludi lista tal-miżuri differenti implimentati, flimkien mad-data tad-dhul fis-seħh tagħhom.
- (11) Il-miżura speċjali hija proporzjonata għall-oġettivi mmirati billi hija limitata fiż-żmien u hija ristretta għal setturi li jipprezentaw problemi konsiderevoli fir-rigward tal-evażjoni tat-taxxa. Barra minn hekk, il-miżura speċjali ma tohloqx xi riskju li l-prattika tal-evażjoni tat-taxxa tiġi trasferita lejn setturi oħrajn jew lejn Stati Membri oħrajn.
- (12) Minhabba d-diffikultajiet ikkawżati mill-pandemija tal-COVID-19, il-proċess għat-tiġdid tad-deroga ha aktar żmien milli kien mistenni u ma giex finalizzat sat-30 ta' Ġunju 2020. Mingħajr l-applikazzjoni retroattiva ta' din id-Deċiżjoni, il-kumpaniji li japplikaw il-mekkaniżmu tal-ħlas maqsum ikollhom ibiddu s-sistemi tagħhom ta' fatturazzjoni biex jakkomodaw il-bidliet mil-lum għal ghada. L-amministrazzjoni tat-taxxa jkollha timplimenta adattamenti simili fis-sistemi tagħha. Minhabba dawk id-diffikultajiet, ma jidhirx xieraq li n-negozji u l-amministrazzjoni tat-taxxa jintalbu jwettqu dawn il-bidliet f'dan il-mument. Huwa għalhekk kunsiljabbli li din id-Deċiżjoni tiġi applikata retroattivament sabiex tkun żgurata l-kontinwità legali tal-miżura.

- (13) Id-deroga mhijiex se taffettwa negattivament l-ammont globali ta' dħul mit-taxxa migbur fl-istadju tal-konsum finali u mhi se jkollha l-ebda impatt negattiv fuq ir-rizorsi proprji tal-Unjoni rikavati mill-VAT.
- (14) Għaldaqstant, jenħtieg li d-Deciżjoni ta' Implimentazzjoni (UE) 2017/784 tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni (UE) 2017/784 hija emendata kif ġej:

- (1) fl-Artikolu 3, it-tieni subparagrafu huwa sostitwit b'dan li ġej:

'Sat-30 ta' Settembru 2021, l-Italja għandha tressaq rapport lill-Kummissjoni dwar is-sitwazzjoni ġenerali tar-rifużjonijiet tal-VAT lill-persuni taxxabbli milqutin mill-miżuri msemmija fl-Artikoli 1 u 2 u, b'mod partikolari, dwar kemm tiegħu żmien, bħala medja, il-proċedura tar-rifużjoni u dwar l-effettività ta' dawk il-miżuri u ta' kwalunkwe miżura oħra implimentati mill-Italja bl-għan li titnaqqas l-evalazzjoni tat-taxxa fis-setturi kkonċernati. Dak ir-rapport għandu jinkludi lista tal-miżuri differenti implimentati, flimkien mad-data tad-dhul fis-seħh tagħhom.';

- (2) fl-Artikolu 5, id-data '30 ta' Ġunju 2020' hija sostitwita bid-data '30 ta' Ġunju 2023'.

Artikolu 2

Din id-Deciżjoni għandha tapplika mill-1 ta' Lulju 2020.

Artikolu 3

Din id-Deciżjoni hija indirizzata lir-Repubblika Taljana.

Magħmul fi Brussell,

Għall-Kunsill

Il-President
